

DEĊIŻJONI TAL-KUNSILL 2014/913/PESK**tal-15 ta' Diċembru 2014****b'appoġġ għall-Kodiċi ta' Kondotta tal-Aja u n-nonproliferazzjoni tal-missili ballistiċi fil-qafas tal-implimentazzjoni tal-Istrateġija tal-UE kontra l-Proliferazzjoni tal-Armi ta' Qerda Massiva**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 26(2) tiegħu,

Billi:

- (1) Fit-12 ta' Diċembru 2003, il-Kunsill Ewropew adotta l-Istrateġija tal-UE kontra l-Proliferazzjoni tal-Armi ta' Qerda Massiva ("l-Istrateġija"), li l-Kapitolu III tagħha fih lista ta' miżuri li jehtieg li jittiehdu kemm fl-Unjoni kif ukoll f'pajjiżi terzi għall-għieda kontra tali proliferazzjoni.
- (2) L-UE qed timplimenta l-Istrateġija b'mod attiv u qed tagħti effett lill-miżuri elenkati fil-Kapitolu II u III tagħha, bħal pereżempju li jiġu rilaxxati riżorsi finanzjarji b'appoġġ għal proġetti speċifiċi li jwasslu għat-titjib ta' sistema multilaterali ta' nonproliferazzjoni u miżuri multilaterali ta' bini ta' fiduċja. Il-Kodiċi ta' Kondotta tal-Aja kontra l-proliferazzjoni tal-missili ballistiċi ("il-Kodiċi" jew "HCoc") u s-Sistema ta' Kontroll tat-Teknoloġija tal-Missili ("MTCR") huma parti integrali minn dik is-sistema multilaterali ta' nonproliferazzjoni. Il-Kodiċi u l-MTCR għandhom bħala għan il-prevenzjoni u t-trażżin tal-proliferazzjoni ta' sistemi ta' missili ballistiċi li kapaci jgħorru armi ta' qerda massiva (AQM) u teknoloġiji relatati.
- (3) Fis-17 ta' Novembru 2003, il-Kunsill adotta l-Pożizzjoni Komuni 2003/805/PESK ⁽¹⁾. Dik il-Pożizzjoni Komuni ssejjah, fost l-oħrajn, għall-promozzjoni tas-sottoskrizzjoni tal-akbar numru possibbli ta' pajjiżi għall-Kodiċi, b'mod speċjali dawk b'kapacitajiet ta' missili ballistiċi, kif ukoll għall-iżvilupp ulterjuri u għall-implimentazzjoni ulterjuri tal-Kodiċi, speċjalment il-miżuri tiegħu ta' bini ta' fiduċja, u għall-promozzjoni ta' relazzjoni eqreb bejn il-Kodiċi u s-sistema multilaterali tan-NU ta' nonproliferazzjoni.
- (4) Fit-8 ta' Diċembru 2008, il-Kunsill adotta l-konklużjonijiet tiegħu u dokument intitolat "Linji ta' azzjoni għodda mill-Unjoni Ewropea fil-għieda kontra l-proliferazzjoni tal-armi ta' qerda massiva u l-vetturi tagħhom". Id-dokument jiddikjara, inter alia, li l-proliferazzjoni tal-AQM u l-vetturi tagħhom ikomplu jikkostitwixxu wahda mill-akbar sfidi għas-sigurtà u li l-politika tan-nonproliferazzjoni tikkostitwixxi parti essenzjali mill-Politika Estera u ta' Sigurtà Komuni. Fid-dawl tal-progress li sar u ta' sforzi kontinwi fl-implimentazzjoni tal-"linji ta' azzjoni għodda", il-Kunsill qabel f'Diċembru 2010 li jtawwal il-perijodu ta' implimentazzjoni tagħhom sa tmiem l-2012.
- (5) Fit-18 ta' Diċembru 2008, il-Kunsill adotta d-Deciżjoni 2008/974/PESK ⁽²⁾ b'appoġġ għall-Kodiċi fil-qafas tal-implimentazzjoni tal-Istrateġija.
- (6) Fit-23 ta' Lulju 2012, il-Kunsill adotta d-Deciżjoni 2012/423 PESK ⁽³⁾. Dik id-Deciżjoni ppermettiet il-promozzjoni b'suċċess tal-universalità tal-Kodiċi u l-konformità mal-principji tiegħu. Hija prijorità tal-Unjoni li jitkompla d-dialogu fost l-Istati sottoskritti u l-Istati mhux sottoskritti bil-għan tal-promozzjoni ulterjuri tal-universalità tal-Kodiċi kif ukoll l-implimentazzjoni ahjar u t-tisħiħ tiegħu. Din id-Deciżjoni għandha tikkontribwixxi għal dan il-proċess.
- (7) B'mod aktar ġenerali, il-proliferazzjoni kontinwata ta' missili ballistiċi li kapaci jgħorru AQM tikkostitwixxi kawża ta' thassib li qed jiżdied għall-komunità internazzjonali, b'mod partikolari programmi missilistiċi kurrenti fil-Lvant Nofsani, fl-Asja tal-Grigal u fl-Asja tax-Xlokk, inkluż l-Iran, is-Sirja u r-Repubblika Demokratika Popolari tal-Korea (RDPK).
- (8) Il-Kunsill tas-Sigurtà tan-NU enfasisza fil-UNSCR 1540 (2004) u fakkar fil-UNSCR 1977 (2011) li l-proliferazzjoni tal-armi nukleari, kimiċi u bijoloġiċi, kif ukoll tal-vetturi tagħhom, jikkostitwixxi theddida għall-paċi u s-sigurtà internazzjonali u obbliga lill-Istati, fost l-oħrajn, biex iżommu lura milli jappoġġaw bi kwalunkwe mod

⁽¹⁾ Pożizzjoni Komuni tal-Kunsill 2003/805/CFSP tas-17 ta' Novembru 2003 fuq l-universalità u t-tisħiħ tal-ftehim multilaterali fil-qasam tal-kontroll tal-armi nukleari (f'pajjiżi li għad ma għandhomx dawn l-armi) għad-distruzzjoni tal-massa u l-mod tat-trasport tagħhom (ĠU L 302, 20.11.2003, p. 34).

⁽²⁾ Deciżjoni tal-Kunsill 2008/974/PESK tat-18 ta' Diċembru 2008 b'appoġġ għall-Kodiċi ta' Kondotta tal-Aja kontra l-Proliferazzjoni tal-Missili Ballistiċi fil-qafas tal-implimentazzjoni tal-Istrateġija tal-UE kontra l-Proliferazzjoni tal-Armi ta' Qerda Massiva (ĠU L 345, 23.12.2008, p. 91).

⁽³⁾ Deciżjoni tal-Kunsill 2012/423/PESK tat-23 ta' Lulju 2012 b'appoġġ għan-nonproliferazzjoni ta' missili ballistiċi fil-qafas tal-implimentazzjoni tal-Istrateġija tal-UE kontra l-Proliferazzjoni tal-Armi ta' Qerda Massiva u tal-Pożizzjoni Komuni tal-Kunsill 2003/805/PESK (ĠU L 196, 24.7.2012, p. 74).

atturi mhux Statali jiżviluppaw, jakkwistaw, jimmanifatturaw, jippossjedu, jittrasportaw, jittrasferixxu jew jużaw armi nukleari, kimiċi jew bijoloġiċi u l-vetturi tagħhom. It-theddida kkawżata minn armi nukleari, kimiċi u bijoloġiċi u l-vetturi tagħhom għall-paċi u s-sigurtà internazzjonali giet affermata mill-ġdid fil-UNSCR 1887 (2009) dwar in-nonproliferazzjoni nukleari u d-diżarm nukleari. Barra minn hekk, il-Kunsill tas-Sigurtà tan-NU ddeċieda fil-UNSCR 1929 (2010) u 1718 (2006), fost l-ohrajn abbażi tar-riżoluzzjonijiet tal-UNSCR 1540 (2004), 1977 (2011) u 1887 (2009), li l-Iran u l-RDPK m'għandhom jagħmlu l-ebda attività marbuta ma' missili ballistiċi kapaċi li jgħorru armi nukleari, inkluż varar bl-użu ta' teknoloġija tal-missili ballistiċi, u li l-Istati għandhom jiehdu l-miżuri kollha meħtieġa għall-prevenzjoni tat-trasferiment ta' teknoloġija jew għajjnuna teknika marbuta ma' tali attivitajiet lejn l-Iran u l-RDPK.

- (9) Din id-Deciżjoni għandha sservi, b'mod aktar ġenerali, biex tappoġġa firxa ta' attivitajiet fil-ġlieda kontra l-proliferazzjoni ta' missili ballistiċi,

ADOPTA DIN ID-DECIŻJONI:

Artikolu 1

1. Għall-finijiet li tiġi żgurata l-implimentazzjoni kontinwa u prattika ta' ċerti elementi tal-Istrateġija, kif imsemmijin fl-Anness, l-Unjoni għandha:

- (a) tappoġġa l-attivitajiet b'appoġġ għall-Kodiċi u l-MTCR, b'mod partikolari bl-ghan li:
- (i) tippromwovi l-universalità tal-Kodiċi, u b'mod partikolari s-sottoskrizzjoni għall-Kodiċi mill-Istati kollha li għandhom kapaċitajiet ta' missili ballistiċi;
 - (ii) tappoġġa l-implimentazzjoni u r-rinfurzar tal-viżibbiltà tal-Kodiċi;
 - (iii) tippromwovi l-aderenza għal-linji gwida tal-MTCR u l-anness tagħhom.
- (b) b'mod aktar ġenerali, tappoġġa l-firxa ta' attivitajiet għall-ġlieda kontra l-proliferazzjoni ta' missili ballistiċi, immirati partikolarment għas-sensibilizzazzjoni dwar din it-theddida, iżżid l-isforzi biex tiżdied l-effettività ta' strumenti multi-laterali, tibni appoġġ għal inizzjattivi biex jiġu indirizzati dawn l-isfidi speċifiċi u tgħin lill-pajjiżi interessati biex nazjonalment jinfurzar is-sistemi rilevanti tagħhom ta' kontroll tal-esportazzjoni.

2. F'dan il-kuntest, il-proġetti li għandhom jiġu appoġġati mill-Unjoni għandhom ikopru l-attivitajiet speċifiċi li ġejjin:

- (a) Attivitajiet b'appoġġ għall-Kodiċi:
- (i) it-thejjija u l-pubblikazzjoni ta' "pakkett ta' merħba" għal attivitajiet ta' sensibilizzazzjoni lejn Stati mhux sottoskritti, waqt li jtfakkru wkoll l-obbligi għall-Istati sottoskritti;
 - (ii) l-organizzazzjoni ta' attivitajiet sekondarji ta' sensibilizzazzjoni fi Vjenna fil-margini tal-laqgħa annwali tal-HCoC tal-Istati sottoskritti;
 - (iii) l-organizzazzjoni ta' attivitajiet sekondarji ta' sensibilizzazzjoni b'appoġġ għall-HCoC fil-margini tal-laqgħat tal-Ewwel Kumitat tal-Assemblea Ġenerali tan-NU;
 - (iv) l-organizzazzjoni ta' massimu ta' tliet seminars reġjonali ta' sensibilizzazzjoni bbażati fuq il-prijoritajiet tal-UE (possibbilment l-Asja, il-pajjiżi tal-Golf u l-Amerika Latina);
 - (v) l-inkoraġġiment ta' rappreżentanti ta' Stati sottoskritti u daww mhux sottoskritti minn pajjiżi li qed jiżviluppaw biex jattendu l-laqgħat annwali u s-seminars ta' sensibilizzazzjoni tal-HCoC;
 - (vi) l-organizzazzjoni ta' sessjonijiet ta' sensibilizzazzjoni għal Stati li reċentement ingħaqdu mal-HCoC biex jingħataw għajjnuna biex jissodisfaw l-obbligi tagħhom, inkluż fil-margini tal-laqgħa annwali tal-HCoC fi Vjenna;
 - (vii) appoġġ għall-koordinazzjoni tal-isforzi għall-promozzjoni tal-HCoC mal-attivitajiet tal-Kumitat tan-NU 1540, inkluż permezz tal-finanżjament tal-partecipazzjoni ta' esperti tal-HCoC fiz-żjarat fil-pajjiżi tal-Kumitat 1540;
 - (viii) appoġġ għall-mekkanizmu sigur ta' informazzjoni u komunikazzjoni tal-HCoC bbażat fuq l-internet (e-ICC), inkluż permezz ta' titjib tekniku tas-sit elettroniku;
- (b) Attivitajiet b'appoġġ għan-nonproliferazzjoni tal-missili ballistiċi iġenerali:
- (i) l-organizzazzjoni ta' massimu ta' erba' seminars għas-sensibilizzazzjoni dwar il-proliferazzjoni tal-missili ballistiċi fil-margini ta' fora multilaterali, possibbilment marbuta mal-attivitajiet ta' sensibilizzazzjoni tal-HCoC imsemmija fil-punt (a), bħal seminar fil-margini tal-AĠNU jew il-Kumitati ta' Thejjija għat-Trattat dwar in-Non-proliferazzjoni;

- (ii) l-organizzazzjoni ta' massimu ta' tliet seminars għas-sensibilizzazzjoni dwar il-proliferazzjoni tal-missili ballistiċi u l-inkoraġġiment għal diskussjonijiet dwar perspettivi biex tiġi indirizzata ahjar it-theddida tal-proliferazzjoni tal-missili ballistiċi fil-livell reġjonali, possibbilment marbuta ma' attivitajiet ta' sensibilizzazzjoni oħra tal-UE dwar l-HCoC; f'assoċjazzjoni mal-Istati konċernati, is-seminars jistgħu jsiru fl-Asja, ir-reġjun tal-Golf u l-Amerika Latina;
- (iii) il-provvediment ta' erba' dokumenti ta' punti ta' riflessjoni dwar il-possibbiltà ta' aktar passi multilaterali biex tiġi evitata t-theddida tal-proliferazzjoni tal-missili u jiġu promossi l-isforzi ta' diżarm fil-qasam tal-missili ballistiċi, li jiffokaw b'mod partikolari fuq miżuri possibbli ta' bini ta' fiduċja u l-esplorazzjoni tal-possibbiltà tal-adozzjoni ta' fokus reġjonali bħala l-ewwel pass, pereżempju f'reġjuni ta' interess partikolari għall-Unjoni u/jew fejn jista' jkun mistenni progress fil-futur qrib;
- (iv) l-organizzazzjoni ta' massimu ta' tliet sessjonijiet ta' sensibilizzazzjoni għall-esperti, speċjalment mill-komunitajiet xjentifiċi u/jew tal-ispazju u l-industrija, sabiex jiġu evitati kemm it-teknoloġija b'użu doppju kif ukoll it-trasferiment ta' għarfien fi stadju bikri;
- (v) l-inkoraġġiment tal-aċċess tal-akkademiċi minn pajjiżi li qed jiżviluppaw li qed jahdmu fuq in-nonproliferazzjoni tal-missili għal proġetti taċ-Ċentri ta' Eċċellenza tal-UE;
- (vi) f'koordinazzjoni maċ-Ċentri ta' Eċċellenza tal-UE, l-organizzazzjoni ta' missjonijiet ta' esperti mmirati f'pajjiżi terzi sabiex isir skambju ta' informazzjoni u tagħlimiet meħuda rigward il-kontroll tal-esportazzjoni relatat mat-teknoloġija tal-missili u ma' oġġetti b'użu doppju u l-ghoti ta' għajjnuna lilhom fil-bini tal-kapaċitajiet nazzjonali tagħhom;
- (vii) appoġġ għal tahrig ta' esperti dwar in-nonproliferazzjoni ta' missili ballistiċi, permezz tal-partecipazzjoni fi programmi tal-UE bħal dak tal-Kulleġġ dwar is-Sigurtà u d-Difiża jew fi programmi tal-Istati Membri tal-Unjoni ("Stati Membri").

Fl-Anness tinsab deskrizzjoni dettaljata tal-proġetti.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (RGħ) għandu jkun responsabbli għall-implimentazzjoni ta' din id-Deciżjoni.
2. L-implimentazzjoni teknika tal-proġetti msemmija fl-Artikolu 1(2) għandha ssir mill-Fondazzjoni għar-Riċerka Strateġika (FRS), li għandha twettaq dan il-kompitu taħt ir-responsabbiltà tar-RGħ. Għal dan il-ghan, ir-RGħ għandu jidhol fl-arrangamenti meħtieġa mal-FRS.

Artikolu 3

1. L-ammont ta' referenza finanzjarja għall-implimentazzjoni tal-proġetti msemmijin fl-Artikolu 1(2) għandu jkun ta' EUR 990 000.
2. In-nefqa ffinanzjata mill-ammont li jidher fil-paragrafu 1 għandha tkun amministrata skont il-proċeduri u r-regoli applikabbli għall-baġit ġenerali tal-Unjoni.
3. Il-Kummissjoni għandha tissorvelja l-amministrazzjoni korretta tal-infiq imsemmi fil-paragrafu 1. Għal dan il-ghan, hija għandha tikkonkludi ftehim ta' finanzjament mal-FRS. Il-ftehim għandu jstipula li l-FRS għandha tiżgura l-viżibbiltà tal-kontribuzzjoni tal-UE, b'mod adegwat għad-daqs tagħha.
4. Il-Kummissjoni għandha tagħmel hilitha biex tikkonkludi l-ftehim ta' finanzjament imsemmi fil-paragrafu 3 malajr kemm jista' jkun wara d-dhul fis-seħh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u bid-data tal-konklużjoni tal-ftehim ta' finanzjament.

Artikolu 4

1. Ir-RGħ għandu jirrapporta lill-Kunsill dwar l-implimentazzjoni ta' din id-Deciżjoni abbażi ta' rapporti regolari mhejjija mill-FRS. Dawk ir-rapporti għandhom jiffurmaw il-bażi għall-evalwazzjoni li ssir mill-Kunsill.
2. Il-Kummissjoni għandha tipprovdi informazzjoni dwar l-aspetti finanzjarji tal-proġetti msemmijin fl-Artikolu 1(2).

Artikolu 5

1. Din id-Deciżjoni għandha tidhol fis-seħh fil-jum tal-adozzjoni tagħha.
2. Din id-Deciżjoni għandha tiskadi 30 xahar wara d-data tal-konklużjoni tal-ftehim ta' finanzjament imsemmi fl-Artikolu 3(3). Madankollu, hija għandha tiskadi sitt xhur wara d-dhul fis-seħh tagħha jekk sa dakinhar ma jkun gie konkluż l-ebda ftehim ta' finanzjament.

Magħmul fi Brussell, il-15 ta' Diċembru 2014.

Għall-Kunsill
Il-President
F. MOGHERINI

ANNEX

1. OBIETTIVI

L-Unjoni hija promotur qawwi tan-nonproliferazzjoni tal-missili. L-isforzi tagħha f'dan ir-rigward jinkludu l-Istrategija u l-Pożizzjoni Komuni tal-Kunsill 2003/805/PESK. Addizzjonalment, il-Kunsill approva "Linji ta' azzjoni godda mill-Unjoni Ewropea fil-għieda kontra l-proliferazzjoni tal-armi ta' qerda massiva u l-vetturi tagħhom", u r-Risoluzzjoni UNSC 1540 (2004), appoġġata mill-UE, li minn dak iż-żmien 'il hawn għet infakkra mill-ġdid fir-Risoluzzjoni UNSC 1977 (2010).

L-Unjoni tikkunsidra l-MTCR bħala strument multilaterali importanti li għandu l-għan li jrażen il-proliferazzjoni ta' sistemi ta' missili ballistiċi u t-teknoloġiji u l-kompetenzi relatati permezz tal-istabbiliment u l-implimentazzjoni ta' regolamenti dwar il-kontroll tal-esportazzjoni fuq materjali sensittivi. 19-il Stat Membru huma membri tal-MTCR u l-Istati Membri kollha qed jimplimentaw il-lista tal-kontroll tal-esportazzjoni tal-MTCR permezz tar-Regolament tal-Kunsill (KE) Nru 428/2009 ⁽¹⁾.

L-Unjoni appoġġat bil-qawwa wkoll il-Kodiċi mill-bidu tiegħu u regolarment esprimiet thassib dwar il-proliferazzjoni tal-missili ballistiċi. L-Unjoni tikkunsidra l-Kodiċi bħala miżura ċentrali ta' trasparenza u ta' bini ta' fiduċja. L-Istati Membri kollha tal-Unjoni huma sottoskritti tal-Kodiċi u qed jimplimentaw il-Kodiċi in bona fede.

Fil-passat, l-Unjoni ppruvat tegħleb in-nuqqasijiet li kien għad fadal fl-implimentazzjoni tal-Kodiċi u fl-universalità tiegħu permezz tal-organizzazzjoni ta' laqgħat ta' hidma, laqgħat tal-esperti u seminars ta' sensibilizzazzjoni reġjonali. Dawk l-attivitajiet, li ġew organizzati taht id-Deciżjoni tal-Kunsill 2008/974/PESK u implimentati mill-FRS, urew bis-shih l-effiċjenza u r-rilevanza tagħhom.

Inkoraggjta mill-eżitu ta' dawk l-attivitajiet, l-Unjoni kompliet bl-inizjattiva tagħha u appoġġat tliet aspetti tal-Kodiċi kif ġej:

- (a) l-universalità tal-Kodiċi;
- (b) l-implimentazzjoni tal-Kodiċi;
- (c) it-tishih u l-funzjonament imtejjeb tal-Kodiċi.

Din l-azzjoni ttiehdet taht id-Deciżjoni 2012/423/PESK, li ppermettiet l-iżvilupp ta' diversi inizjattivi b'appoġġ għall-HCoC inkluz:

- (a) l-iżvilupp ta' sit elettroniku sikur u speċjalizzat;
- (b) l-organizzazzjoni ta' diversi attivitajiet sekondarji bl-għan li jippromwov l-Kodiċi fir-rigward ta' Stati mhux sottoskritti fi Vjenna, Ġinevra u New York;
- (c) workshop ta' sensibilizzazzjoni għal Pajjiżi Afrikani u tal-Lvant Nofsani f'Parigi;
- (d) seminars reġjonali f'Singapor, Abu Dhabi u Lima;
- (e) thejjiġa ta' dokumenti ta' punti ta' riflessjoni.

Id-Deciżjoni 2012/423/PESK ikkontribwixxiet biex titqajjem kuxjenza dwar il-Kodiċi u l-promozzjoni tiegħu ma' pajjiżi terzi. Permezz ta' dik id-Deciżjoni, l-Unjoni appoġġat lil Kosta Rika, Franza, l-Ungerija, il-Gappun, il-Perù u r-Rumanija fl-attivitajiet tagħhom bħala Presidenti tal-HCoC. Bit-tishih tal-profil tal-HCoC, hija ffaċilitat l-aderenza ta' membri godda għall-Kodiċi.

Fid-dawl tar-riżultati miksuba, u tal-proliferazzjoni kontinwa ta' missili ballistiċi li kapaċi jgħorru AQM li tikkostitwixxi kawża ta' thassib li qed jiżdied għall-komunità internazzjonali, b'mod partikolari programmi missilistiċi kurrenti fil-Lvant Nofsani, fl-Asja tal-Grigal u fl-Asja tax-Xlokk, inkluz l-Iran u r-RDPK, ser isiru l-azzjonijiet li ġejjin:

- (a) proġett 1, informazzjoni u komunikazzjoni;
- (b) proġett 2, it-tishih tan-nonproliferazzjoni tal-missili ballistiċi;
- (c) proġett 3, l-universalità tal-HCoC — attivitajiet ta' sensibilizzazzjoni.

Billi tmur lil hinn mill-promozzjoni unika ta' aderenza għall-Kodiċi u l-MTCR, din id-Deciżjoni tippermetti l-approfondiment tad-dibattitu internazzjonali dwar il-proliferazzjoni tal-missili u l-partecipazzjoni ta' żoni reġjonali godda u komunitajiet godda.

⁽¹⁾ Regolament tal-Kunsill (KE) NRU 428/2009 tal-5 ta' Mejju 2009 li jistabbilixxi reġim Komunitarju għall-kontroll tal-esportazzjonijiet, it-trasferiment, is-senserija u t-transitu ta' oġġetti b'użu doppju (ĠU L 134, 29.5.2009, p. 1).

2. DESKRIZZJONI TAL-PROĠETT

2.1. Proġett 1: Informazzjoni u Komunikazzjoni

2.1.1. Obiettiv tal-proġett

Il-Kodiċi jirrappreżenta strument importanti biex titrażżan il-proliferazzjoni tal-missili ballistiċi u t-teknoloġiji relatati permezz ta' miżuri ta' bini ta' fiduċja u tat-trasparenza. Madankollu, għandu jsir aktar biex dan jiġi appoġġat, b'mod partikolari bl-għan:

- (a) tal-promozzjoni tal-universalità tal-Kodiċi, u b'mod partikolari s-sottoskrizzjoni għall-Kodiċi mill-Istati kollha b'kapacitajiet ta' missili ballistiċi u b'kapacitajiet spazjali;
- (b) tal-appoġġ għall-implimentazzjoni tal-Kodiċi fl-aspetti kollha tiegħu;
- (c) tar-rinfurzar tal-implimentazzjoni tal-Kodiċi.

2.1.2. Deskrizzjoni tal-proġett

Il-proġett jipprevedi tliet tipi ta' attivitajiet:

- (a) it-thejjija, id-disinn, l-istampar u d-distribuzzjoni sa 1 500 fuljett li jiddeskrivu l-appoġġ tal-Unjoni għall-Kodiċi. Il-fuljett ser jinkludi wkoll:
 - (i) deskrizzjoni tal-HCoC;
 - (ii) l-obiettivi tal-HCoC;
 - (iii) deskrizzjoni ta' dikjarazzjonijiet annwali, notifiċi ta' qabel il-varar u żjajjar ta' osservazzjoni volontarji;
 - (iv) l-istrategġija Ewropea lejn l-HCoC u l-proliferazzjoni tal-vetturi tal-AQM;
 - (v) demarches li għandhom isiru għas-sottoskrizzjoni għall-Kodiċi;
 - (vi) dettalji ta' kuntatt għall-Istati mhux sottoskritti;
- (b) it-thejjija, id-disinn, l-istampar u d-distribuzzjoni ta' sa 1 000 ktejjeb stampat bħala "pakkett ta' merħba" u USB stick għal attivitajiet ta' sensibilizzazzjoni fir-rigward tal-Istati mhux sottoskritti, waqt li jifakkru wkoll l-obbligi tal-Istati sottoskritti. Dan ser ikun disponibbli wkoll online, waqt li jkopri l-informazzjoni kollha meħtieġa dwar il-Kodiċi u l-punti ta' kuntatt rilevanti. Il-"pakkett ta' merħba" ser jinkludi l-fuljett deskritt fil-punt (a);
- (c) l-appoġġ u l-aġġornar għall-mekkanizmu sigur ta' informazzjoni u komunikazzjoni bbażat fuq l-Internet ("electronic Immediate Central Contact" — e-ICC) tal-HCoC, inkluż permezz ta' titjib tekniku tas-sit elettroniku f'kooperazzjoni mill-qrib mal-Ministeru Federali għall-Affarijiet Barranin Awstrijak.

2.1.3. Riżultati mistennija tal-proġett/indikaturi

- (a) permezz ta' distribuzzjoni wiesgħa tal-"pakkett ta' merħba" matul l-attivitajiet varji, jinkiseb għarfien akbar fost is-shab dwar il-valur miżjud tal-HCoC, u tar-rwol tal-Unjoni.
- (b) sit elettroniku aktar sikur tal-HCoC jippermetti skambju mtejjeb ta' informazzjoni rilevanti fost is-shab.
- (c) użu tal-"pakkett ta' merħba" mill-President tal-HCoC, is-Segretarjat Awstrijak ("Immediate Central Contact" (ICC)), l-Unjoni u shab oħra kif meħtieġ fl-attivitajiet ta' sensibilizzazzjoni tagħhom.

2.1.4. Benefiċjarji tal-proġett

Il-benefiċjarji tal-proġett huma kemm l-Istati sottoskritti għall-HCoC kif ukoll dawk li mhumiex.

2.2. Proġett 2: it-tishih tan-nonproliferazzjoni tal-missili ballistiċi

2.2.1. Għan tal-proġett

Il-kontinwazzjoni tal-proliferazzjoni u l-użu operazzjonali ta' missili ballistiċi li kapaci jgħorru AQM jikkostitwixxu kawża ta' thassib li qed jiżdied għall-komunità internazzjonali, b'mod partikolari programmi missilistiċi kurrenti fil-Lvant Nofsani, fl-Asja tal-Grigal u fl-Asja tax-Xlokk, inkluż l-Iran u r-RDPK.

B'mod aktar ġenerali, il-proġett ser jappoġġa firxa ta' attivitajiet għall-ġlieda kontra l-proliferazzjoni ta' missili ballistiċi, immirati partikolarment għas-sensibilizzazzjoni dwar din it-theddida, jiġu intensifikati l-isforzi biex tiżdied l-effettività ta' strumenti multilaterali, jinbena l-appoġġ għal inizjattivi li jindirizzaw dawk l-isfidi speċifiċi u tin-għata għajjnuna lill-pajjiżi interessati biex jirrinfurzaw b'mod nazzjonali s-sistemi rilevanti tagħhom ta' kontroll tal-esportazzjoni.

2.2.2. Deskrizzjoni tal-proġett

Il-pubblikazzjoni ta' żewġ dokumenti ta' punti ta' riflessjoni fis-sena (4 sa ma jiskadi l-proġett). Suġġetti possibbli jistgħu jinkludu:

- (a) l-użu ta' żoni hielsa mill-AQM eżistenti bħala eżempju u qafas potenzjali għal aktar inizjattivi li jipprojbixxu missili ballistiċi;
- (b) passi multilaterali ulterjuri biex tiġi evitata t-tbeddida tal-proliferazzjoni tal-missili u jiġu promossi l-isforzi ta' diżarm fil-qasam tal-missili ballistiċi, li jiffokaw b'mod partikolari fuq miżuri possibbli ta' bini ta' fiduċja;
- (c) mekkaniżmi ta' kontroll tal-esportazzjoni u t-transitu;
- (d) ir-rwol tat-Trasferiment Intangibbli tat-Teknoloġija (ITT) fil-qasam tal-missili ballistiċi.

2.2.3. Riżultati mistennija tal-proġett/indikaturi

- (a) il-promozzjoni ta' sforzi multilaterali li jraġżnu l-proliferazzjoni tal-missili inkluż l-HCoC u l-MTCR iżżid l-influenza tal-UE fil-qasam tan-nonproliferazzjoni tal-missili;
- (b) l-inkoraġġiment tad-dibattitu dwar inizjattivi godda għat-tishih tal-Kodiċi u l-MTCR u l-ftuh għal aktar inizjattivi;
- (c) it-trawwim tan-nonproliferazzjoni tal-missili;
- (d) il-pubblikazzjoni ta' għallinqas 4 dokumenti ta' punti ta' riflessjoni;
- (e) it-tishih tas-sensibilizzazzjoni dwar teknoloġija b'użu doppju u kwistjonijiet ta' trasferiment ta' għarfien tip-prevenjoni t-trasferiment mhux intenzjonali fost l-Istati Membri u t-titjib tal-għarfien globali dwar il-mekkanizmu ta' kontroll tal-esportazzjoni.

2.2.4. Benefiċjarji tal-proġett

L-Unjoni u l-Istati Membri ser jibbenifikaw mid-dokumenti ta' punti ta' riflessjoni; distribuzzjoni usa' ser tiġi deċiża mir-RGħ f'konsultazzjoni mill-qrib mal-Istati Membri fil-qafas tal-Grupp ta' Hidma kompetenti tal-Kunsill. Id-deċiżjoni finali ser tkun ibbażata fuq propositi mill-entità ta' implimentazzjoni f'konformità mal-Artikolu 2(2) ta' din id-Deciżjoni.

2.3. Proġett 3: Universalizzazzjoni tal-HCoC — Attivitajiet ta' sensibilizzazzjoni

2.3.1. Għan tal-proġett

Il-proġett ser jagħti spunt għas-sensibilizzazzjoni dwar in-nonproliferazzjoni tal-missili u l-HCoC permezz tal-organizzazzjoni ta' diversi attivitajiet bl-għan li jinvolvu Stati mhux sottoskritti. Għal dan il-għan, ser jiġu organizzati attivitajiet fi Vjenna u New York biex jinvolvu d-delegazzjonijiet tan-NU fil-margħini tal-attivitajiet rilevanti.

2.3.2. Deskrizzjoni tal-proġett

Il-proġett ser jipprovdi għal tliet tipi ta' attivitajiet:

- (a) Il-finanzjament ta' erba' attivitajiet ta' sensibilizzazzjoni (2 f'kull belt) b'appoġġ kemm għall-HCoC kif ukoll għan-nonproliferazzjoni tal-missili ballistiċi li ser isehħu f'żewġ ibliet:
 - (i) fi New York, fil-margħini tal-Ewwel Kumitat tal-Assemblea Ġenerali tan-NU jew tal-Kumitati ta' Thejjiġa għat-Trattat dwar in-Nonproliferazzjoni;
 - (ii) fi Vjenna, fil-margħini tal-HCoC jew attivitajiet ohra rilevanti tan-NU fi Vjenna.
- Fir-rigward tal-organizzazzjoni tas-seminars:
- (i) kull seminar ser idum nofs ta' nhar u ser jiġbor sa 80 partecipant minn missjonijiet tan-NU fi New York u Vjenna madwar grupp magħżul ta' kelliema u uffiċjali tal-UE;
 - (ii) ser jiġu mistiedna sa 6 kelliema;
 - (iii) ser ikun mistieden il-President supplenti tal-HCoC;
 - (iv) ser jiġu organizzati u ffinanzjati, taht din id-Deciżjoni, pranzi u ċeni ristretti bil-għan li jinvolvu uffiċjali għolja minn pajjiżi magħżula mmexxija minn rappreżentant anzjan tal-UE u esperti.

Għal dan il-ghan, l-entità ta' implimentazzjoni, għal kull attività ser tipproponi lista ta' pajjiżi, li whud minnhom ser ikunu Stati mhux sottoskritti. Dan ser jippermetti li jitlaqqgħu rappreżentanti għoljin li jitrattaw kwistjonijiet ta' nonproliferazzjoni.

- (b) Il-finanzjament ta' tliet seminars ta' sensibilizzazzjoni reġjonali li jistgħu jsehhu fl-Amerika Latina (eż. l-Argentina, il-Brażil, iċ-Ċili, il-Messiku jew non-membri fir-reġjun tal-Karibew), il-Lvant Nofsani (eż. il-pajjiżi tal-Golf, il-Bahrejn, il-Qatar u l-Arabja Sawdija), u l-Asja (eż. mill-Indoneżja jew il-Vjetnam). L-għażla tal-post ser issir bi ftehim mar-RGħ, f'konsultazzjoni mill-qrib mal-Istati Membri fil-qafas tal-Grupp ta' Hidma kompetenti tal-Kunsill. Is-seminar ser ikun iddedikat għal xejriet fil-proliferazzjoni tal-missili u għal fokus fuq kwistjonijiet reġjonali u ser jindirizza l-HCoC u informazzjoni Prattika dwar li wiehed ikun Stat sottoskrit. L-Istati sottoskritti tar-reġjun ser jiġu mistiedna f'livell governattiv sabiex jikkondividu l-esperjenza tagħhom mal-Istati mhux sottoskritti. Il-President supplenti tal-HCoC ser ikun mistieden ukoll jagħmel dikjarazzjoni u jippresiedi s-sessjoni. L-attendenza tkun tista' tinkludi uffiċjali, diplomatiċi, persunal militari, rappreżentanti ta' organizzazzjonijiet internazzjonali, rappreżentanti tal-UE, akkademiċi, eċċ.

Fir-rigward tal-organizzazzjoni tas-seminars:

- (i) kull seminar ser idum ġurnata;
 - (ii) jistgħu jiġu mistiedna sa 50 persuna biex jattendu;
 - (iii) il-President supplenti tal-HCoC ser ikun mistieden jagħmel dikjarazzjoni.
- (c) jiġu mmirati sa 10 missjonijiet ta' esperti għal Stati mhux sottoskritti. Huma prinċipalment ser jimmiraw l-industriji rilevanti, il-komunità xjentifika, esperti tal-kontroll tal-esportazzjoni u rappreżentanti tas-soċjetà civili. F'koordinazzjoni maċ-Ċentri ta' Eċċellenza tal-Unjoni Ewropea, żewġ esperti dwar in-nonproliferazzjoni ta' missili ballistiċi mill-agenzija ta' implimentazzjoni u esperti tal-UE ser imexxu missjonijiet fuq il-post f'pajjiżi fil-mira. Destinazzjonijiet possibbli jistgħu jinkludu, iżda mhumiex limitati għal, l-Alġerija, il-Bahrejn, il-Bolivja, il-Brażil, iċ-Ċina, l-Eġittu, l-Indja, l-Indoneżja, l-Iżrael, il-Malasja, il-Messiku, il-Qatar, l-Arabja Sawdija, l-Afrika t'Isfel u t-Tajlandja. Il-lista finali tal-pajjiżi ser tiġi deċiża f'kooperazzjoni mill-qrib mar-RGħ daqstant iehor l-oportunità ta' demarches kongunti mal-isforzi ta' sensibilizzazzjoni tal-Kumitat tan-NU 1540. L-attendenza tkun tista' tinkludi uffiċjali, diplomatiċi, persunal militari, akkademiċi, l-industrija, ir-riċerkaturi, eċċ. minn pajjiż miżjura. Ser tingħata prijorità lil uffiċjali u elementi deċiżivi politiċi, diplomatiċi, il-persunal militari rilevanti, eċċ.

Fir-rigward tal-organizzazzjoni tas-seminars:

- (i) kull seminar ser idum ġurnata;
- (ii) jistgħu jiġu mistiedna sa 25 persuna biex jattendu;
- (iii) ser ikunu mistiedna 3 esperti;
- (iv) ser ikun mistieden il-President supplenti tal-HCoC.

2.3.3. Riżultati mistennija tal-proġett/indikaturi

- (a) jiġu organizzati tal-anqas 4 attivitajiet ta' sensibilizzazzjoni fi New York u Vjenna;
- (b) it-tliet attivitajiet reġjonali jlaqqgħu komunità diplomatika u akkademika importanti u jippermettu perspettivi godda dwar l-adeżjonijiet;
- (c) saru 10 missjonijiet ta' esperti sabiex tiżdied l-universalizzazzjoni tal-HCoC. Dawk il-missjonijiet għabru tal-anqas 20 persuna li tiddieċi u uffiċjali u ziedu l-livell ta' impenn mill-uffiċjali u l-persuni b'setgħat deċiżjonali fil-pajjiżi li kellhom żjara;
- (d) titqajjem kuxjenza dwar ix-xejriet tal-proliferazzjoni tal-missili u b'mod aktar partikolari dwar il-Kodiċi fir-rigward ta' Stati mhux sottoskritti filwaqt li jiġu promossi diskussjonijiet dwar aktar sforzi biex titrażżan il-proliferazzjoni tal-missili;
- (e) il-proġett jippromwovi d-dibattitu ġewwa u barra mill-Unjoni dwar inizjattivi futuri;
- (f) il-proġett ikabbar il-profil tal-proliferazzjoni tal-missili bħala sfida strategika.

2.3.4. Benefiċjarji tal-proġett

Il-fokus prinċipali ta' dawn l-attivitajiet ser ikunu l-Istati mhux sottoskritti, għalkemm l-Istati sottoskritti jistgħu jkunu assoċjati ma' ċerti attivitajiet għal raġunijiet ta' politika. Il-partecipanti għandhom ikunu primarjament esperti governattivi u uffiċjali għolja.

L-għażla finali tal-Istati benefiċjarji ser issir f'konsultazzjoni bejn l-entità ta' implimentazzjoni u r-RGħ f'konsultazzjoni mill-qrib mal-Istati Membri fil-qafas tal-Grupp ta' Hidma kompetenti tal-Kunsill.

3. TUL TA' ŻMIEN

It-tul ta' żmien totali stmat għall-implimentazzjoni tal-proġetti huwa ta' 30 xahar.

4. ENTITÀ TA' IMPLIMENTAZZJONI

(a) l-FRS ser tiġi fdata bl-implimentazzjoni teknika tal-proġetti;

(b) il-kofinanzjament ser jiddipendi mill-FRS;

(c) l-entità ta' implimentazzjoni ser thejji:

(i) rapporti kull tliet xhur dwar l-implimentazzjoni tal-proġetti;

(ii) rapport finali mhux iktar tard minn xahar mit-tmiem tal-implimentazzjoni tal-proġetti;

(d) ser jintbagħtu rapporti lir-RGħ;

(e) l-FRS ser tiżgura l-viżibbiltà tal-kontribuzzjoni tal-Unjoni, adegwata għad-daqs tagħha.

5. PARTECIPANTI TERZI

Il-proġetti ser jiġu ffinanzjati fl-intier tagħhom taht din id-Deciżjoni. L-esperti mill-Istati sottoskritti tal-Kodiċi jew mill-Istati mhux sottoskritti jistgħu jiġu kkunsidrati bħala parteċipanti terzi. Huma ser jaħdmu f'konformità mar-regoli standard tal-FRS.
